

శ్లోకములు

త్వమేవ మాతా చ పితా త్వమేవ
త్వమేవ బంధుశ్చ గురుస్త్వమేవ ।
త్వమేవ విద్యాద్రవిణం త్వమేవ
త్వమేవ సర్వం మమ దేవదేవ ॥

పితాసి లోకస్య చరాచరస్య
త్వమస్య పూజ్యశ్చ గురుర్గరియాన్ ।
న త్వత్సమోఽస్తి అభ్యధికః కుతోఽన్యః
లోకత్రయేష్యప్రతిమప్రభావ ॥

తస్మాత్ ప్రణమ్య ప్రణిధాయ కాయం
ప్రసాదయే త్వామహమీశమీడ్యమ్ ।
పితేవ పుత్రస్య సఖేవ సఖ్యః
ప్రియః ప్రియాయార్హసి దేవసోఢుమ్ ॥

అథ శ్రీనృసింహ ద్వాదశనామస్తోత్రం

ధ్యానం -

స్వభక్తపక్షపాతేన తద్విపక్షవిదారణం ।

నృసింహమద్భుతం వందే పరమానంద విగ్రహమ్ ॥

ప్రథమం తు మహాజ్వాలో ద్వితీయం తూగ్రకేసరీ ।

తృతీయం వజ్రదంష్ట్రశ్చ చతుర్థం తు విశారదః ॥

పంచమం నారసింహశ్చ షష్ఠః కశ్యపమర్దనః ।

సప్తమో యాతుహంతా చ అష్టమో దేవవల్లభః ॥

నవ ప్రహ్లాదవరదో దశమోఽనంతహస్తకః ।

ఏకాదశో మహారుద్రో ద్వాదశో దారుణస్తథా ॥

ద్వాదశైతాని నామాని నృసింహస్య మహాత్మనః ।

మంత్రరాజేతి విఖ్యాతం సర్వపాపవినాశనం ॥

క్షయాపస్మారకుష్మాదితాపజ్వరనివారణం ।

రాజద్వారే మహాఘోరే సంగ్రామే చ జలాంతరే ॥

గిరిగహ్వర ఆరణ్యే వ్యాఘ్రుచోరామయాదిషు ।

రణే చ మరణే చైవ శమదం పరమం శుభం ॥

శతమావర్తయేద్యస్తు ముచ్యతే వ్యాధిబంధనాత్ ।

ఆవర్తయేత్సహస్రం తు లభతే వాంఛితం ఫలం ॥

ఇతి శ్రీనృసింహద్వాదశనామస్తోత్రం